

“విరాటపర్వం” - “లోక కళ్యాణ పారాయణం”

(భాద్రపద శుక్ల షష్ఠి)

(24.08.2020 సోమవారము)

॥ ఓం నమో వేంకటేశాయ ॥

గురుధ్యానమ్

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి సప్తమాధ్యాయాంతర్గతశ్లోకపారాయణం నారాయణస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీమన్నహోభారతమ్

అథ విరాటపర్వణి సప్తమోఽ ధ్యాయః

తతో విరాటం ప్రథమం యుధిష్ఠిరో
రాజా సభాయాముపవిష్టమావ్రజత్ ।
వైడూర్యరూపాన్ ప్రతిముచ్య కాశ్చనాన్
అక్షాన్ స కక్షే పరిగృహ్య వాససా ॥
నరాధిపో రాష్ట్రపతిం యశస్వినం
మహాయశాః కౌరవవంశవర్ధనః ।
మహాసుభావో నరరాజసత్పుతో
దురాసదస్తీక్ష్ణవిషో యథోరగః ॥
బలేన రూపేణ నరర్షభో మహాన్
అపూర్వరూపేణ యథామరస్తథా ।
మహాభ్రజాలైరివ సంవృతో రవి-
ర్యథానలో భస్మవృతశ్చ వీర్యవాన్ ॥
తమాపతంతం ప్రసమీక్ష్య పాణ్డవం
విరాటరాడిన్దుమివాభ్రసంవృతమ్ ।
సమాగతం పూర్ణశశిప్రభాననం
మహాసుభావం న చిరేణ దృష్టవాన్ ॥
మన్త్రిద్విజాన్ సూతముఖాన్విశస్తథా
యే చాపి కేచిత్ పరితః సమాసతే ।
పప్రచ్ఛ కోఽయం ప్రథమం సమేయివాన్
న్యసోపమోఽయం సమవేక్షతే సభామ్ ॥
న తు ద్విజోఽయం భవితా నరోత్తమః
పతిః పృథివ్యా ఇతి మే మనోగతమ్ ।
న చాస్య దాసో న రథో న కుఞ్జరః
సమీపతో భ్రాజతి చాయమిన్ద్రవత్ ॥
శరీరలిఙ్గైరుపసూచితో హ్యయం
మూర్ధాభిషిక్త ఇతి మే మనోగతమ్ ।
సమీపమాయాతి చ మే గతవృథో
యథా గజస్తామరసీం మదోత్కటః ॥

వితర్కయంతం తు నరర్షభస్తథా
 యుధిష్ఠిరోఽభ్యేత్య విరాటమబ్రవీత్ ।
 సమ్రాడ్విజానాత్విహ జీవనార్థినం
 వినష్టసర్వస్వముసాగతం ద్విజమ్ ॥
 ఇహోహమిచ్ఛామి తవానఘాన్తికే
 వస్తుం యథా కామచరస్తథా విభో ।
 తమబ్రవీత్ స్వాగతమిత్యనంతరం
 రాజా ప్రహృష్టః ప్రతిసంభ్రహాణ చ ।
 తం రాజసింహం ప్రతిగృహ్య రాజా
 ప్రీత్యాఽఽతమనా చైనమిదం బభాషే ॥
 కామేన తాతాభివదామ్యహం త్వాం
 కస్యాపి రాజ్ఞో విషయాదిహాగతః ।
 గోత్రం చ నామాపి చ శంస తత్త్వతః
 కిం చాపి శిల్పం తవ విద్యతే కృతమ్ ॥

నారాయణస్తోత్రమ్

నారాయణాయ శుద్ధాయ శాశ్వతాయ ధ్రువాయ చ ।
 భూతభవ్యభవేశాయ శివాయ శివమూర్తయే ॥
 శివయోనేః శివాద్యాయ శివపూజ్యతమాయ చ ।
 ఘోరరూపాయ మహతే యుగాంతకరణాయ చ ॥
 విశ్వాయ విశ్వదేవాయ విశ్వేశాయ మహాత్మనే ।
 సహస్రోదరపాదాయ సహస్రనయనాయ చ ॥
 సహస్రబాహవే చైవ సహస్రవదనాయ చ ।
 శుచిశ్రవాయ మహతే ఋతుసంవత్సరాయ చ ॥
 ఋగ్యజుఃసామవక్త్రాయ అథర్వశిరసే నమః ।
 హృషీకేశాయ కృష్ణాయ ద్రుహిణోరుక్రమాయ చ ॥
 బ్రహ్మాండ్రకాయ తార్క్వాయ వరాహాయైకశృంగిణే ।
 శిపివిష్ణాయ సత్యాయ హరయేఽథ శిఖండినే ॥
 హుతాయోర్షాయ వక్త్రాయ రౌద్రానీకాయ సాధవే ।
 సింధవే సింధువర్షస్పృ దేవానాం సింధవే నమః ॥

గరుత్మతే త్రినేత్రాయ సుధామాయ వృషాకృతే ।
 సన్మాడుగ్రే సంకృతయే విరజే సంభవే భవే ॥
 వృషాయ వృషరూపాయ విభవే భూర్భువాయ చ ।
 దీప్తస్మయై యజ్ఞాయ స్థిరాయ స్థవిరాయ చ ॥
 అచ్యుతాయ తుషారాయ వీరాయ చ సమాయ చ ।
 జిష్ణవే పురుహూతాయ వసిష్ఠాయ వరాయ చ ॥
 సత్యేశాయ సురేశాయ హరయేఽథ శిఖండినే ।
 బర్హిషాయ వరేణ్యాయ వసవే విశ్వవేధసే ॥
 కిరీటినే సుకేశాయ వాసుదేవాయ శుష్మిణే ।
 బృహదుక్థసుషేణాయ యుగ్యే దుందుభయే తథా ॥
 భవేసఖాయ విభవే భరద్వాజాభయాయ చ ।
 భాస్కరాయ వరేంద్రాయ పద్మనాభాయ భూరిణే ॥
 పునర్వసుభృతత్వాయ జీవప్రభవిషాయ చ ।
 వషట్కరాయ స్వాహాయై స్వధాయై నిధనాయ చ ॥
 ఋచే చ యజుషే సామ్నే త్రైలోక్యపతయే నమః ।
 శ్రీపద్మాయాత్మసదృశే ధరణే ధారణే పరే ॥
 సౌమ్యాయ సౌమ్యరూపాయ సౌమ్యే సుమనసే నమః ।
 విశ్వాాయ చ సువిశ్వాాయ విశ్వరూపధరాయ చ ॥
 కేశవాయ సుకేశాయ రశ్మికేశాయ భూరిణే ।
 హిరణ్యగర్భాయ నమః సౌమ్యాయ వృషరూపిణే ॥
 నారాయణాగ్ర్యవపుషే పురుహూతాయ వజ్రిణే ।
 ధర్మిణే వృషసేనాయ ధర్మసేనాయ రోధసే ॥
 మునయే జ్వరముక్తాయ జ్వరాధిపతయే నమః ।
 అనేత్రాయ త్రినేత్రాయ పింగలాయ విడూర్మిణే ॥
 తపోబ్రహ్మనిధానాయ యుగపర్యాయిణే నమః ।
 శరణాయ శరణ్యాయ శక్తేష్టశరణాయ చ ॥
 నమః సర్వభవేశాయ భూతభవ్యభవాయ చ ।
 పాహి మాం దేవదేవేశ కోఽప్యజోఽసి సనాతన ॥
 ఏవం గతోస్మి శరణం శరణ్యం బ్రహ్మయోనినామ్ ।
 స్తవ్యం స్తవం స్తుతవతః తత్తమో మే ప్రణశ్యత ॥

॥ ఇతి శ్రీమన్మహాభారతే అరణ్యపర్వణి నారాయణస్తోత్రం సంపూర్ణమ్ ॥

గోవిందనామసంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేశేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణ నిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥